

बाद यदि उन बलों को हटा दिया जाए तो पिंड का अपने मूलरूप में आ जाने का गुणधर्म।

प्रत्यास्थापन पुं. (तत्.) विधि. किसी व्यक्ति को उसकी पूर्व स्थिति, गरिमा अधिकार आदि वापस प्राप्त करवाना, (मूल स्वामी को) वस्तु संपत्ति वापस देना या दिलाना, क्षतिपूर्ति करना, हरजाना अथवा मुआवजा देना, प्रत्यावर्तन, वापस देने या दिलाने की प्रक्रिया, किसी वस्तु, संस्था या निकाय आदि को उसके मूल रूप या अवस्था में लाना।

प्रत्याहत वि. (तत्.) पीछे खींचा हुआ, जिसका निग्रह किया गया हो, आदेश आदि जो वापस ले लिया गया हो।

प्रत्याहत वि. (तत्.) हटाया हुआ, निवारित, अस्वीकृत।

प्रत्याहरण पुं. (तत्.) रोके रखना, पीछे खींचना, हटाना; निग्रह करना, इंद्रियों को विषयों से निवृत्त करने की क्रिया, इंद्रिय-निग्रह, इंद्रिय-संयम **विधि**. दावा, वादे आदि को वापस लेना, जमा धन आदि निकलवाना। withdrawl

प्रत्याहार पुं. (तत्.) 1. पीछे खींच लेना या हटा लेना, रोके रखना, प्रतिकार, किसी काम को न होने के बराबर करना, फिर से ग्रहण या आरंभ करना 2. इंद्रियों को विषयों से हटा कर चित्त को एकाग्र करना, इंद्रिय-निग्रह, इंद्रिय-संयम, **भाषा**. संक्षेप में वर्णों की सूचना देने वाला संकेत शब्द।

प्रत्याहूत वि. (तत्.) वापस बुलाया हुआ, पास या निकट बुलाया हुआ।

प्रत्याहूत वि. (तत्.) पीछे खींचा हुआ, जिसका निग्रह किया गया हो, आदेश आदि जो वापस ले लिया गया हो।

प्रत्याह्वान पुं. (तत्.) प्रत्यावाहन, वापस बुलाना recall

प्रत्युक्त वि. (तत्.) जिसका उत्तर दिया जा चुका हो, बदले में कहा गया, जवाब दिया हुआ, जिसका उत्तर द्वारा खंडन किया गया हो।

प्रत्युक्ति स्त्री. (तत्.) उत्तर, जवाब।

प्रत्युच्चार पुं. (तत्.) पुनरुक्ति, पुनः उच्चारण, दोबारा बोलना, आवृत्ति, दोहराना, प्रत्युच्चारण।

प्रत्युच्चारण पुं. (तत्.) दे. प्रत्युच्चार।

प्रत्युत अव्य. (तत्.) इसके विपरीत किंतु, अपितु, वरन, बल्कि, भी, दूसरी ओर।

प्रत्युत्तर पुं. (तत्.) उत्तर, जवाब, प्राप्त उत्तर का उत्तर, पुनरुत्तर।

प्रत्युत्थान पुं. (तत्.) किसी के स्वागत, अभिवादन, सम्मान, आदर आदि के लिए उसके आने पर खड़े हो जाना 2. किसी के विरुद्ध उठ खड़े होना, विरोध के लिए तत्पर होना, युद्ध या किसी भी परिस्थिति के लिए तैयारी करना।

प्रत्युत्पन्न वि. (तत्.) फिर से उत्पन्न, ठीक समय पर उत्पन्न, पुनरुत्पादित, फिर से पैदा हुआ, जो ठीक समय पर सामने आए, उद्यत, तत्पर, फुर्तीला **गणि**. गुणनफल।

प्रत्युत्पन्न उत्तर पुं. (तत्.) हाजिर जवाबी, अच्छा प्रत्युत्तर।

प्रत्युत्पन्न मति वि. (तत्.) 1. जिसे उचित उत्तर अथवा युक्ति या जवाब तत्काल सूझ जाए, प्रतिभा शाली; साहसी, हाजिर जवाब 2. तीव्र, तीक्ष्ण।

प्रत्युत्पन्न मतित्व पुं. (तत्.) प्रत्युत्पन्न मति होने का गुण, तत्काल उचित युक्ति, उत्तर अथवा बात सूझने का गुण।

प्रत्युत्पादन पुं. (तत्.) पुनः उत्पत्ति, पुनर्जनन पुनरुत्पादन। reproduction

प्रत्युदाहरण पुं. (तत्.) प्रतिकूल उदाहरण, उदाहरण के विरोध में दिया गया उदाहरण, किसी उदाहरण का खंडन करने के लिए विपक्ष द्वारा दिया गया विपरीत उदाहरण, मुकाबले का उदाहरण।